

## تشخیص کے لئے ہسپتال میں داخلہ

(مینٹل ہیلتھ ایکٹ 1983 کی دفعہ 2)

1. مریض کا نام	
2. آپ کی نگہداشت کے ذمہ دار فرد (آپ کے "ذمہ دار معالج") کا نام	
3. ہسپتال اور وارڈ کا نام	

### میں ہسپتال میں کیوں ہوں؟

آپ کو مینٹل ہیلتھ ایکٹ (دماغی صحت سے متعلق ایکٹ) 1983 کی دفعہ 2 کے تحت اس ہسپتال میں رکھا جا رہا ہے۔ دو ڈاکٹروں نے آپ کا معائنہ کیا ہے اور ان کا خیال ہے کہ آپ دماغی اختلال میں مبتلا ہیں اور آپ کو لازمی طور سے ہسپتال میں قیام کرنا ہوگا تاکہ آپ کی نگہداشت کا ذمہ دار شخص (آپ کا ذمہ دار معالج) یہ پتہ لگا سکے کہ کیا مسئلہ ہے اور آپ کی مدد کیسے کی جائے۔

### میں یہاں کتنے وقفے تک رہوں گا؟

آپ کو یہاں 28 دنوں تک رکھا جاسکتا ہے۔

اس دوران آپ کو برگز بھی چھوڑ کر نہیں جانا چاہئے تاوقتیکہ آپ کا ذمہ دار معالج آپ کو چھوڑ کر جانے کے لئے نہ کہہ دے۔ اگر آپ چھوڑ کر جانے کی کوشش کرتے ہیں تو عملہ آپ کو روک سکتا ہے، اور اگر آپ چھوڑ کر چلے ہی جاتے ہیں تو، آپ کو واپس لایا جاسکتا ہے۔

اگر آپ کو مینٹل ہیلتھ ایکٹ کی دفعہ 4 کے تحت پہلے سے ہی ہسپتال میں رکھا جا رہا ہے تو، پھر اس سے پہلے آپ ہسپتال میں جو وقت گزار چکے ہیں وہ بھی 28 دنوں کا حصہ شمار ہوگا۔

آپ کے معاملے میں 28 دنوں کا اختتام ذیل کی تاریخ کو ہوگا:

تاریخ:
--------

## اس کے بعد کیا ہوتا ہے؟

آپ کے ذمہ دار معالج کو اگر یہ لگتا ہے کہ آپ اس قدر تندرست ہو گئے ہیں کہ ہسپتال چھوڑ کر جاسکتے ہیں تو وہ آپ کو بتادیں گے۔ یہ 28 دنوں کے اندر کسی بھی وقت ہوسکتا ہے۔

آپ کا ذمہ دار معالج یہ فیصلہ کرسکتا ہے کہ آپ کو 28 دنوں سے طویل تر وقفے تک ہسپتال میں رہنے کی ضرورت ہے، اور ایسی صورت میں آپ کو اس کے بجائے مینٹل ہیلتھ ایکٹ کی دفعہ 3 کے تحت اس ہسپتال میں رکھا جاسکتا ہے۔ انہیں یہ فیصلہ 28 دن پورا ہونے سے پہلے ضرور کر لینا چاہئے۔ اگر ایسا ہوتا ہے تو، آپ کو ایک اور کتابچہ دیا جائے گا جس سے اس کی معنویت معلوم ہوجاتی ہے۔

## میرا کون سا علاج ہوگا؟

آپ کا ذمہ دار معالج اور عملہ کے دیگر ممبران کے خیال میں آپ کو جو معالجہ درکار ہوگا اس بارے میں وہ آپ سے بات کریں گے۔ زیادہ تر صورتوں میں انہیں آپ کا مشورہ تسلیم کرنا ہوگا۔

کچھ خصوصی معالجون، جیسے الیکٹرک کنولزو تھراپی (ECT) کے لئے مختلف اصول ہیں۔ اگر عملہ کو لگتا ہے کہ آپ کو ان میں سے کوئی خصوص معالجہ درکار ہے تو، وہ اصول آپ کو بتائے جائیں گے اور آپ کو کوئی اور کتابچہ دیا جائے گا۔

## کیا میں اپیل کرسکتا ہوں؟

ہاں، آپ دفعہ 2 کے تحت ہسپتال میں آپ کو رکھے جانے کے فیصلے کے خلاف اپیل کرسکتے ہیں۔

یہ کام کرنے کے لئے، آپ ہسپتال منیجرز سے یہ گزارش کرسکتے ہیں کہ آپ کو چھوڑ کر جانے دیا جائے۔ آپ یہ کام کسی بھی وقت کرسکتے ہیں۔ ہسپتال منیجرز یہ فیصلہ کرنے کے لئے ہسپتال کے اندر ہی تشکیل شدہ عوام کی ایک خصوصی کمیٹی ہوتی ہے کہ آیا لوگوں کو ہسپتال میں رکھا جائے۔ وہ اس بابت کوئی فیصلہ کرنے سے قبل کہ آیا آپ کو چھوڑ کر جانے دیا جائے آپ سے گفتگو کرنے کے خواہاں ہوسکتے ہیں۔

آپ ذیل کے پتے پر ہسپتال منیجرز کو خط لکھ سکتے ہیں:

یا آپ ہسپتال منیجرز سے رابطہ کرنے میں عملے کے کسی ممبر سے تعاون کرنے کی گزارش کرسکتے ہیں۔

آپ کا قریب ترین رشتہ دار بھی یہ کہنے کے لئے ہسپتال منیجرز کو خط لکھ سکتا ہے کہ وہ آپ کو ہسپتال چھوڑ کر جانے کی اجازت دینے کے خواہاں ہیں۔ اس کتابچہ میں مزید بتایا گیا ہے کہ آپ کا قریب ترین رشتہ دار کون سا ہے۔ اگر آپ کا قریب ترین رشتہ دار یہ کام کرتا ہے تو، ہسپتال منیجرز کو چاہئے کہ 72 گھنٹے کے اندر اندر آپ کو چلے جانے دیں تاوقتیکہ آپ کا ذمہ دار معالج انہیں یہ بتادے کہ اگر آپ کو چلے جانے کی اجازت دیدی جاتی ہے تو آپ خود اپنے لئے بھی اور دوسروں کے لئے بھی خطرہ بن سکتے ہیں۔ اگر ایسا ہوتا ہے اور آپ کو ابھی بھی ہسپتال میں رکھا گیا ہے تو، پھر چھ ماہ کے بعد ہی آپ کا قریب ترین رشتہ دار ہسپتال منیجرز سے دوبارہ یہ کہہ سکے گا کہ وہ آپ کو رخصت دیئے جانے کے خواہاں ہیں۔

آپ یہ کہنے کے لئے ٹریبونل کے سامنے عرضی دے سکتے ہیں کہ آپ کو ہسپتال میں مزید وقفے تک نہ رکھا جائے۔ آپ یہ کام 28 دنوں کے لئے ہسپتال میں رکھے جاسکنے کے صرف پہلے 14 دنوں کے اندر کرسکتے ہیں۔

## ٹریبیونل کیا ہے اور کیا ہوتا ہے؟

ٹریبیونل ایک خود مختار پینل ہے جو یہ فیصلہ کرتا ہے کہ آیا آپ کو ہسپتال سے رخصت ہونے کی اجازت دی جانی چاہئے۔ یہ آپ کے ساتھ آپ اور ہسپتال کا جو عملہ آپ کو جاننا ہے اس کے ساتھ ایک میٹنگ کرے گا۔ اس میٹنگ کو "شنوائی" کہا جاتا ہے۔ اگر آپ کی مرضی ہو تو، آپ شنوائی میں اپنی مدد کے لئے کسی اور شخص سے بھی آنے کی گزارش کر سکتے ہیں۔ شنوائی سے قبل، ٹریبیونل کے ممبران آپ اور آپ کی نگہداشت کے بارے میں ہسپتال سے موصول رپورٹیں پڑھیں گے۔ ٹریبیونل کا ایک ممبر آپ سے بات کرنے بھی آئے گا۔

اگر آپ ٹریبیونل کے سامنے درخواست دینا چاہتے ہیں تو آپ اس پتے پر خط لکھ سکتے ہیں:

The Tribunals Service  
PO BOX 8793  
5th Floor  
Leicester  
LE1 8BN

ٹیلیفون: 0300 123 2201

آپ کسی وکیل سے یہ گزارش کر سکتے ہیں کہ آپ کی جانب سے ٹریبیونل کو خط لکھ دے اور شنوائی میں آپ کی مدد کرے۔ ہسپتال اور لاء سوسائٹی کے پاس اس چیز میں تخصص یافتہ وکلاء کی فہرست موجود ہوتی ہے۔ آپ کو اس ضمن میں وکیل سے مدد حاصل کرنے کے لئے کوئی معاوضہ ادا نہیں کرنا ہے۔ لیگل ایڈ اسکیم کے تحت یہ بلا معاوضہ ہے۔

## آپ کے قریب ترین رشتہ دار کو واقف کرانا

اس کتابچہ کی ایک کاپی اس شخص کو دی جائے گی جس کو مینٹل ہیلتھ ایکٹ آپ کا قریب ترین رشتہ دار قرار دیتا ہے۔

مینٹل ہیلتھ ایکٹ میں ایسے افراد کی فہرست موجود ہے جنہیں قریب ترین رشتہ دار سمجھا جاتا ہے۔ عام طور پر، اس فہرست میں جو شخص سب سے اوپر ہوتا ہے وہی آپ کا قریب ترین رشتہ دار ہوتا ہے۔ ہسپتال کا عملہ آپ کو ایک کتابچہ مہیا کر سکتا ہے جس میں اس چیز کی اور آپ کی نگہداشت اور معالجہ کے سلسلے میں آپ کے قریب ترین رشتہ دار کو جو حقوق حاصل ہیں ان کی صراحت کی گئی ہے۔

آپ کے معاملے میں، ہمیں بتایا گیا ہے کہ آپ کا قریب ترین عزیز ذیل کا فرد ہے:

اگر آپ نہیں چاہتے ہیں کہ اس شخص کو کتابچہ کی کاپی موصول ہو تو، براہ کرم اپنی نرس یا عملے کے کسی اور رکن کو بتادیں۔

## اپنے قریب ترین رشتہ دار کو تبدیل کرنا

اگر آپ کو نہیں لگتا ہے کہ یہ فرد آپ کا قریب ترین رشتہ دار ہونے کے لئے موزوں ہے تو، آپ کاؤنٹی کورٹ میں عرضی دے سکتے ہیں کہ اس کے بجائے کسی اور شخص کو آپ کا قریب ترین رشتہ خیال کیا جائے۔ ہسپتال کا عملہ آپ کو ایک کتابچہ مہیا کر سکتا ہے جس میں اس کی وضاحت ہوتی ہے۔

## آپ کے خطوط

ہسپتال میں آپ کے قیام کے دوران آپ کے نام سے بھیجے گئے تمام خطوط آپ کو دینے جائیں گے۔ آپ کسی بھی فرد کو خطوط بھیج سکتے ہیں سوائے اس شخص کے جنہوں نے یہ کہہ رکھا ہے کہ وہ آپ کی جانب سے بھیجے گئے خطوط وصول کرنے کے خواہاں نہیں ہیں۔ ان افراد کے نام ارسال کردہ خطوط کو ہسپتال کا عملہ روک سکتا ہے۔

## ضابطہ عمل

ایک ضابطہ عمل موجود ہے جس سے ہسپتال کے عملہ کو مینٹل ہیلتھ ایکٹ اور دماغی اختلال کا علاج کرنے والے افراد کے بارے میں مشورہ حاصل ہوتا ہے۔ عملہ کو آپ کی نگہداشت کے بارے میں فیصلے کرتے وقت اس بات کا خیال رکھنا ہوتا ہے کہ ضابطہ کا کیا کہنا ہے۔ اگر آپ کی مرضی ہو تو، آپ اس ضابطہ کی کاپی ملاحظہ کرنے کے لئے طلب کر سکتے ہیں۔

## میں شکایت کیسے درج کروں؟

اگر آپ ہسپتال میں اپنی نگہداشت اور علاج کے سلسلے میں کسی بھی چیز کے بارے میں شکایت درج کروانا چاہتے ہیں تو، براہ کرم عملہ کے کسی ممبر سے بات کریں۔ وہ اس معاملے کا ازالہ کر سکتے ہیں۔ وہ ہسپتال کے شکایات کے طریقہ کار کے بارے میں آپ کو معلومات فراہم کر سکتے ہیں، جسے آپ مقامی تدبیر کے نام سے موسوم وسیلے کی معرفت اپنی شکایت کا ازالہ کرنے کی کوشش میں بروئے کار لاسکتے ہیں۔ ان سے کسی اور ایسے شخص کے بارے میں بھی معلومات حاصل ہوسکتی ہے جو شکایت درج کروانے میں آپ کی مدد کر سکتا ہے۔

اگر آپ کو نہیں لگتا ہے کہ ہسپتال کا شکایات کا طریقہ کار آپ کے لئے معاون ہوسکتا ہے تو، آپ خود مختار کمیشن کے پاس شکایت درج کروا سکتے ہیں۔ کمیشن اس بات پر نگاہ رکھتا ہے کہ مینٹل ہیلتھ ایکٹ کس طرح استعمال ہوتا ہے، تاکہ یہ یقینی بنایا جائے کہ اس کا استعمال صحیح طریقے سے ہوتا ہے اور جب مریض ہسپتال میں ہوتے ہیں تو ان کی مناسب دیکھ بھال ہوتی ہے۔ ہسپتال کا عملہ آپ کو ایک کتابچہ مہیا کر سکتا ہے جس میں کمیشن سے رابطہ قائم کرنے کا طریقہ درج ہوتا ہے۔

## مزید تعاون اور معلومات

اگر آپ کی نگہداشت یا معالجہ کے بارے میں مذکور کوئی بات آپ کی سمجھ میں نہیں آتی ہے تو، عملے کا ممبر آپ کی مدد کرنے کی کوشش کرے گا۔ اگر اس کتابچہ میں مذکور کوئی بات آپ کی سمجھ میں نہیں آتی ہے یا آپ کا کوئی سوال ایسا ہے جس کا جواب اس کتابچہ میں درج نہیں ہے تو براہ کرم عملے کے ممبر سے اس کی وضاحت کرنے کو کہیں۔

اگر آپ کو کسی اور شخص کے لئے اس کتابچہ کی ایک اور کاپی درکار ہے تو براہ کرم طلب کریں۔